

బోధన్ లో కత్తిపోట్ల కలకలం

బోధన్, ప్రజాజ్యోతి, జూన్ 08
బోధన్ పట్టణంలో కత్తి పోట్ల సంఘటన కలకలం రేపింది. పట్టణంలోని పాత బస్టాండ్ వద్ద గల కళ్ళు దుకాణంలో రాజుకున్న చిన్నపాటి గొడవ ఘర్షణకు దారితీసింది. రాకాసిపేట్ కు చెందిన గంగాధర్ కొత్త బస్టాండ్ వద్ద గల దుకాణంలో కళ్ళు తాగే సమయంలో పట్టణానికి చెందిన జీవన్ సింగ్ అనే వ్యక్తితో గొడవ జరిగింది.



మిగతా 2లో...

జాతీయ తెలుగు దినపత్రిక

ప్రజా జ్యోతి

ప్రతి అక్షరం - ప్రజల కోసం


నిజామాబాద్

ఆదివారం 9 జూన్ 2024

పేజీలు 8

వామ్మా..జూన్

పిండేస్తున్నారు..



నిజామాబాద్, జూన్ 8: వేసవి సెలవులు ముగియనున్నాయి. ఆటాపాటల్లో మునిగిన విద్యార్థులు ఇక బడిబాట పట్టుకున్నారు. ఈనెల 12వ తేదీన పాఠశాలలు తెరుచుకోనుండటంతో తల్లిదండ్రుల్లో టెన్షన్ మొదలైంది. జూన్ నెల పేరు వింటేనే హడలి పోతున్నారు. ఇప్పుడిప్పుడే తొలకరి వర్షాలు కురియడం... ఇదే సమయంలో ఎరువులు, విత్తనాల కొనుగోలుకు పెట్టుబడి.. ఇదే సమయంలో పిల్లలను బడుల్లో చేర్పించడం, పిల్లల ఫీజులు, పుస్తకాలు, డ్రెస్సులు, ఇతర సామగ్రి కొనుగోలు వంటి విషయాల్లో ఆందోళనతో ఉన్నారు. ఇద్దరు, ముగ్గురు పిల్లలు ఉన్న తల్లిదండ్రులు చదువుల ఖర్చుల లెక్కలేసుకుంటున్నారు. ప్రైవేట్ పాఠశాలలు, కార్పొరేట్ స్కూళ్లలో అడ్డు అడుపు లేకుండా వెలిగిన ఫీజులను చూసి జడుసుకుంటున్నారు. ప్రతీ ఏడాది ప్రైవేట్ పాఠశాలల్లో ఏదో కొత్తదనమంటూ ఫీజులను పెంచేస్తున్నారు. పాఠశాలల మధ్య ఎంత పోటీ ఏర్పడుతున్నా ఫీజుల విషయంలో మాత్రం అందరూ కలిసొంగానే వ్యవహరిస్తున్నారు. ప్రభుత్వ పాఠశాలల్లో వసతులు కల్పించకపోవడం, ఉపాధ్యాయుల కొరత తీర్చకపోవడం వంటి కారణాలతో పాటు కొందరు ఉపాధ్యాయులు మొక్కబడిగా విధులు నిర్వహిస్తున్నారు. మరికొంతమంది ఉపాధ్యాయులు రియల్ ఎస్టేట్ వంటి ఇతర వ్యాపారులు చేసుకుంటున్నారు. దీంతో ప్రభుత్వ పాఠశాలంటే విద్యార్థుల తల్లిదండ్రుల్లో దురాభిప్రాయం ఏర్పడింది.

◆ తల్లిదండ్రుల్లో మొదలైన ఆందోళన ◆ చదువుకోసం అప్పుల వేట ◆ భారంగా మారిన స్కూల్ ఫీజుల భారం ◆ బెంబేలెత్తిపోతున్న విద్యార్థుల తల్లిదండ్రులు

ఫెల్ట్రెజర్ దుకాణాలను తనిఖీ చేసిన పోలీసులు

2లో..



మృగశిర సందడి

నిజామాబాద్, జూన్ 8: మృగశిర కారైను పురస్కరించుకుని శనివారం జిల్లా కేంద్రంలో చేపల విక్రయాల వద్ద కొనుగోళ్ల సందడి నెలకొంది. ఎండ తీవ్రతతో ఇబ్బందులు పడ్డ ప్రజలు మృగశిర కారై ప్రారంభమైన నేపథ్యంలో చేపల మాంసం తినడం

వల్ల ఆరోగ్యపరంగా మంచిదని మాంసాహారం భుజించేందుకు ప్రాధాన్యం ఇస్తారు. అదే విధంగా శాఖాహారులు బెల్లం, ఇంగువను కలిపి మింగుతారు. పోచంపల్లిలో ఆదివారం ప్రజలు పెద్ద సంఖ్యలో చేపలను కొనుగోలు చేశారు. చేపల కోసం ప్రజలు మార్కెట్లో తెల్లవారుజాము నుంచే క్యూ కట్టారు. మూసీ ఆయకట్టు చెరువుల నుంచి తెచ్చిన చేపలు భూదానపోచంపల్లి పట్టణంలో విక్రయించడానికి తెచ్చారు.



రామోజీరావు మరణం పట్ల సంతాపం తెలిపిన తెలుగుదేశం పార్టీ నాయకులు



బోధన్, ప్రజాజ్యోతి, జూన్ 08 :- ఈనాడు గ్రూప్ సంస్థల అధినేత రామోజీరావు మరణం పట్ల తెలుగుదేశం పార్టీ బోధన్ నియోజకవర్గ నాయకులు, కార్యకర్తలు, అభిమానులు సంతాపం వ్యక్తం చేశారు. శనివారం బోధన్ లో తెలుగుదేశం నాయకులు రామోజీరావు చిత్రపటానికి పూలమాలలు వేసి ఘన నివాళులు అర్పించారు. ఈ సందర్భంగా రామోజీ అమర్ రహే అని నినాదాలు చేశారు. సమావేశంలో తెలుగుదేశం పార్టీ నాయకులు మాట్లాడుతూ తెలుగుజాతికి, పత్రిక రంగానికి, జర్నలిజానికి రామోజీరావు చేసిన సేవలను కొనియాడారు. నిబద్ధతతో కూడిన జర్నలిజాన్ని ఐదు దశాబ్దాలుగా కొనసాగించటం సామాన్య విషయం కాదని ఏ రాజకీయ పార్టీకి బహిరంగ మద్దతు తెలుపకుండా పక్షపాతం వహించకుండా అన్ని వర్గాల పార్టీలకు చెందిన వార్తలను ప్రజలకు యధావిధిగా అందజేసే తన

నిబద్ధతను చాటుకున్నారని కొనియాడారు. పత్రికారంగంతోపాటు వివిధ వ్యాపార సంస్థలను నెలకొల్పి ఎందరో వేలాదిమంది నిరుద్యోగులకు ఉపాధి కల్పించిన ఘనత రామోజీరావుదని అన్నారు. జర్నలిజంలో నూతన ఓరవడి సృష్టించి, సామాజిక అంశాలు తోపాటు ప్రజలను చైతన్యపరిచే విధంగా కథనాలను ప్రచురించి ప్రజలకు అందించి చైతన్యపరిచిన ఘనత రామోజీ రావుకే దక్కిందన్నారు. సామాజిక ఉద్యమాలు తెలుగు నేలపై పురుడు పోసుకొని తమ ఆకాంక్షల మీద ప్రభుత్వాలపై ఒత్తిడి తీసుకురావడానికి సహకరించాయని అన్నారు. పత్రికలు భవిష్యత్తులో కూడా ఇదే ప్రమాణాలు పాటించాలని అభిప్రాయపడ్డారు. రామోజీ ఆశయాలను కొనసాగించడమే మనం ఆయనకిచ్చే ఘనమైన నివాళి అని వారు పేర్కొన్నారు. ఈ కార్యక్రమంలో తెలుగుదేశం పార్టీ నిజామాబాద్ పార్లమెంటరీ నియోజకవర్గం ప్రధాన కార్యదర్శి న్యాయవాది, సిహెచ్ వి హనుమంతరావు, ఉపాధ్యక్షులు పావులూరు వెంకటేశ్వరరావు, బోధన్ నియోజకవర్గ ఇన్చార్జ్ కోట గోపాల్ రెడ్డి, తెలుగు యువత నాయకులు రావెళ్ల శ్రీనివాస్, తెలుగు విద్యార్థి నాయకులు సచిన్ పటేల్, పార్టీ నాయకులు విఠల్ పటేల్, కృష్ణారెడ్డి, రవికుమార్, భాస్కర్ తదితరులు పాల్గొన్నారు.

ఫర్మలైజర్ దుకాణాలను తనిఖీ చేసిన పోలీసులు

రెంజల్ ప్రజా జ్యోతి జూన్ 08 : మండలంలోని సాట పూర్ లో గల ఫర్మలైజర్ దుకాణాలను బోధన్ రూరల్ సీబి నరేష్ కుమార్ తనిఖీ చేపట్టారు. శనివారం మండల వ్యవసాయ అధికారి లక్ష్మీకాంత్ రెడ్డితో కలిసి సాటాపూర్లో గల ఫర్మలైజర్ దుకాణాలను తనిఖీ చేసి, రికార్డులను పరిశీలించారు. ఈ సందర్భంగా మాట్లాడుతూ నకిలీ విత్తనాలు, నకిలీ మందులు విక్రయించినట్లయితే చట్టపరమైన చర్యలు, క్రిమినల్ కేసులు నమోదు చేయడం జరుగుతుందని సీబి సూచించారు. రైతులకు ఎరువులకు మరియు మందులకు సంబంధించిన బిల్లులు ఇవ్వాలని, రైతులను మోసాలకు గురిచేసినట్లయితే వారి యొక్క షాప్ లైసెన్స్ రద్దుచేసి క్రిమినల్ కేసు చేయడం

జరుగుతుందన్నారు. గుర్తింపు పొందిన ఎరువులను మరియు మందులను విక్రయించాలన్నారు. ఆయన వెంట రెంజల్ ఎస్సై ఈ సాయన్న, యజమాన్యులు, సిబ్బంది తదితరులు ఉన్నారు.



గ్రామంలోని పాఠశాలలు అంద జేస్తామని వారు హామీ ఇచ్చారు అనంతరం అంగన్వాడి కార్యకర్తలకు వారం లోపల పూర్తి ఎంక్వయిరీ చేసి నివేదిక సమర్పించాలని వారు ఆదేశించారు దీనితో గ్రామంలో ఉన్న దళితబాలు శాంతించారు కార్యక్రమంలో నక్క రాజేందర్, పులింటి రంజిత్, దర్శనం రంజిత్ అంగన్వాడి సూపర్వైజర్ ప్రియదర్శిని, అంగన్వాడి కార్యకర్తలు ఏఎన్ఎలు ఆశా కార్యకర్తలు తదితరులు పాల్గొన్నారు.

అంగన్వాడి కేంద్రం సమస్య పరిష్కారం

సిరికొండ, జూన్ 8 (ప్రజా జ్యోతి) శ్రీనివాస్: మండలంలోని తాళ్ల రామడుగు గ్రామంలో దళితులు తమ దళితవాడలో ఉన్న అంగన్వాడి కేంద్రాన్ని వద్దైర కాలనికి మార్చి బాలింతలు గర్భిణీ స్త్రీలకు చిన్న పిల్లలకు ఇబ్బంది అవుతుందని సిడిపిఓ స్వర్ణలతకి ఫిర్యాదు చేయగా శనివారం ఖీంగల్ ప్రాజెక్టు సిడిపిఓ స్వర్ణలత ఆధ్వర్యంలో విచారణ నిమిత్తం గ్రామానికి వచ్చి విచారణ చేపట్టారు అనంతరం గర్భిణీ స్త్రీలు బాలింతలకు చిన్న పిల్లలకు అందించే పౌష్టికాహారం ప్రతి నెలలో రెండుసార్లు రామడుగు

పాఠశాలలో ఎనిమిది మంది విద్యార్థుల చేరిక



రెంజల్ ప్రజా జ్యోతి జూన్ 08 : రాష్ట్ర ప్రభుత్వం నిరుపేద వ్యక్తులకు మంచి విద్యను అందించాలని ఉద్దేశంతో బడిబాట కార్యక్రమాన్ని నిర్వహిస్తూ పాఠశాలలో విద్యార్థులను చేర్చుకోవడం జరిగినట్లు పిఆర్డియూ మండల అధ్యక్షుడు సోమలింగం గౌడ్, కార్యదర్శి సాయ రెడ్డిలు తెలిపారు. శనివారం రెంజల్ మండలంలోని దూపల్లి గ్రామంలో ప్రైమరీ మరియు ప్రభుత్వ ఉన్నత పాఠశాల లో విద్యార్థులను చేర్పించేందుకై బడిబాట కార్యక్రమంలో భాగంగా మూడవరోజు కూడా నిర్వహించినట్లు వారు తెలిపారు. కార్యక్రమంలో భాగంగా గ్రామంలోని 8 మంది విద్యార్థులను ప్రభుత్వ పాఠశాలలో చేర్చుకున్నట్లు తెలిపారు. ప్రభుత్వం పాఠశాలలో అన్ని మౌలిక వసతులతో పాటు భోజన వ్యవస్థను ఏర్పాటు చేసి మంచి విద్యను అందిస్తూ, బంగారు భవిష్యత్తులను తీర్చిదిద్దేందుకు ఉపాధ్యాయులు ఉన్నారని అన్నారు. ఈ కార్యక్రమంలో ప్రైమరీ పాఠశాల ప్రధానోపాధ్యాయురాలు లక్ష్మీ దేవమ్మ, ఇంచార్జ్ ప్రధానోపాధ్యాయులు వెంకటలక్ష్మి, ఉపాధ్యాయులు సాయన్న, శ్రీనివాస్, సిబ్బంది తదితరులు పాల్గొన్నారు.

స్టేట్ హెమామ్ దుకాణాల్లో అధిక డబ్బులు వసూళ్ళు

రుద్రూర్, జూన్ 8 (ప్రజా జ్యోతి) : రుద్రూర్ మండల కేంద్రంలో గల స్టేట్ హెమామ్ దుకాణాల్లో దుకాణ యజమానులు కూర్చోగ్ బాటిల్ పై వినియోగదారుల వద్ద నుండి కూర్చోగ్ ఛార్జ్ పేరిట అధిక డబ్బులు వసూళ్ళు చేస్తున్నారని వినియోగదారులు వాపోతున్నారు. ఇప్పటికైనా అధికారులు స్పందించి వెంటనే చర్యలు తీసుకోవాలని వినియోగదారులు వాపోతున్నారు.

అంగన్వాడి ఆధ్వర్యంలో బడిబాట కార్యక్రమం



రెంజల్ ప్రజా జ్యోతి జూన్ 08 : మూడు నుంచి ఐదు సంవత్సరాలలోపు అంగన్వాడిలో ఉన్నటువంటి పిల్లలను ప్రభుత్వ పాఠశాలలో చేర్పించడం జరుగుతుందని ఐసిడిఎస్ సూపర్వైజర్ ప్రమీల రాణి అన్నారు. శనివారం రెంజల్ మండలంలోని అంబేద్కర్ నగర్లో అంగన్వాడిలోని చిన్నారులను ప్రైమరీ పాఠశాలలో చేర్పించినట్లు ఆమె తెలిపారు. రాష్ట్ర ప్రభుత్వం అంగన్వాడిలో ఉన్నటువంటి విద్యార్థులతో పాటు బడి బయట ఉన్నటువంటి విద్యార్థులను గుర్తించి పాఠశాలలో చేర్పించాలని, జీరో జీరో నుండి మూడు సంవత్సరాలు ఉన్న విద్యార్థులను గుర్తించి బడిబాట కార్యక్రమంలో భాగంగా అంగన్వాడిలో చేర్పించడం జరుగుతుందన్నారు. విద్యార్థులకు అంగన్వాడి కేంద్రంలో పోషకాహారం, ఉచిత విద్య ప్రభుత్వ సౌకర్యాలను అందిస్తారన్నారు. ఈ కార్యక్రమంలో ఆరోగ్య కార్యకర్తలు సరస్వతి, అంగన్వాడి కార్యకర్త, ఆశా వర్కర్లు, గ్రామస్తులు తదితరులు పాల్గొన్నారు.

బోధన్లో కత్తిపోట్ల కలకలం

బోధన్, ప్రజాజ్యోతి, జూన్ 08 :- బోధన్ పట్టణంలో కత్తి పోట్ల సంఘటన కలకలం రేపింది. పట్టణంలోని పాత బస్టాండ్ వద్ద గల కళ్ళు దుకాణంలో రాజుకున్న చిన్నపాటి గొడవ ఘర్షణకు దారితీసింది. రాకాసిపేట్ కు చెందిన గంగాధర్ కొత్త బస్టాండ్ వద్ద గల దుకాణంలో కళ్ళు తాగే సమయంలో పట్టణానికి చెందిన జీవన్ సింగ్ అనే వ్యక్తితో గొడవ జరిగింది. మాట మాట పెరిగి జీవన్ సింగ్ వద్ద ఉన్న కత్తితో గంగాధర్ మెడపై కత్తితో దాడి చేశాడు. తీవ్ర రక్తస్రావం కావడంతో బాధితుడిని వెంటనే జిల్లా ప్రభుత్వ ఆసుపత్రికి తరలించారు. సంఘటన స్థలానికి చేరుకున్న పట్టణ సీబి వీరయ్య నిందితుడు జీవన్ సింగ్ ను అదుపులోకి తీసుకొని కేసు నమోదు చేసి దర్యాప్తు చేస్తున్నారు.

చేప మందు కోసం వెళ్లి అనంత లోకాలకు

సిరికొండ, జూన్ 8 (ప్రజా జ్యోతి) శ్రీనివాస్: ఉబ్బసం అస్తమ తదితర రోగాలకు సంబంధించి మృగశిర కారై రోజు హైదరాబాదులో చేప మందు పంపిణీ చేస్తారు శనివారం మండలంలోని తాళ్ల రామడుగు గ్రామానికి చెందిన కన్న రాజున్న చేప మందు పంపిణీ చేస్తున్నారని తెలుసుకొని హైదరాబాద్ వెళ్లి చేప మందు తీసుకోవడానికి క్యూలో నిలబడ్డారు అనివార్య కారణాల వల్ల కుప్పకూలి అక్కడికక్కడే చనిపోయాడు ఇట్టి విషయాన్ని తెలుసుకున్న గ్రామ ప్రజలు శోక సంద్రంలో మునిగిపోయారు చనిపోయిన వ్యక్తి కుటుంబాన్ని ప్రభుత్వ పరంగా ఆదుకోవాలని వారు కోరారు.

ఘనంగా మండలంలో మృగశిర కారై

రెంజల్ ప్రజా జ్యోతి జూన్ 08 : రెంజల్ మండలంలోని ఆయా గ్రామాలలో శనివారం మృగశిర కారైను ఘనంగా నిర్వహించారు. తొలకరి చిరుజల్లులతో, పుడమి తల్లి పులకరించి, వర్షాలు బాగా కురిసి పంటలు బాగా పండాలని, రైతుల ఇంట్లో సిరులు పండాలని మృగశిర కారై పండుగను ఘనంగా నిర్వహిస్తారు. వేసవికాలం తాపం నుండి చిరుజల్లులతో విముక్తి చేస్తుంది. మృగశిర కారై నుండి రైతులు వ్యవసాయ పనులను ప్రారంభిస్తారు. మృగశిర కారై రోజున చేపలను ప్రత్యేకంగా పంటలు చేసుకుని తింటారు. సంప్రదాయ ఆచరణ మేరకు మామిడి పండ్లతో, అట్లు పోసుకొని మృగశిర కారై పండుగ జరుపుకుంటారు.